

ईद-उल-अजहा: दिल्ली, भोपाल, संभल की मस्जिदों में लोग जुटे; UP में ड्रोन से निगरानी, पुलिस अलर्ट पर



ईद-उल-अजहा मुबारक

देशभर में आज ईद-उल-अजहा यानी बकरीद मनाई जा रही है।

जम्मू-कश्मीर से लेकर केरल तक लोगों ने मस्जिदों में नमाज अदा की। उत्तर प्रदेश में नमाज को लेकर प्रशासन और पुलिस अलर्ट मोड में है। पुलिस मस्जिद और ईदगाह के पास ड्रोन से

ईद-उल-अजहा की ढेरों शुभकामनाएं। यह पावन अवसर हमारे समाज में सौहार्द और शांति के बंधन को और मजबूत करे। सभी को अच्छे स्वास्थ्य और समृद्धि की शुभकामनाएं।

निगरानी कर रही है।

श्रीनगर की जामा मस्जिद में लगातार सातवें साल नमाज की इजाजत नहीं दी गई। 2019 में आर्टिकल 370 हटने के बाद से जामा मस्जिद बंद है। जम्मू-कश्मीर के मुख्यमंत्री उमर अब्दुल्ला ने इस पर आपत्ति जताई। उन्होंने कहा कि मुझे मस्जिद बंद रखने के फैसले का आधार नहीं पता, लेकिन हमें अपने लोगों पर भरोसा करना सीखना होगा। पीएम मोदी ने ईद के मौके पर लोगों को बधाई दी। उन्होंने लिखा-

दिल्ली के जामा मस्जिद में शनिवार सुबह ईद-उल-अजहा की नमाज अदा की गई। इस मौके पर बड़ी संख्या में लोग शामिल हुए। जामा मस्जिद नमाज पढ़ने के बाद लोगों ने एक दूसरे को गले मिलकर बधाई दी। ईद-उल-अजहा, जिसे बलिदान का त्योहार भी कहा जाता है, पैगम्बर इब्राहीम द्वारा ईश्वर की आज्ञाकारिता में अपने पुत्र की बलि देने की इच्छा की याद में मनाया जाता है।

जामा मस्जिद में हजारों की संख्या में नमाजियों के नमाज अदा करने के लिए इकट्ठा होने के कारण सुरक्षा बढ़ा दी गई है। साथ ही भीड़ प्रबंधन के उपाय भी किए गए। इससे पहले कर्तव्य पथ क्षेत्र में सघन जांच की गई, जहां पुलिस कर्मियों को नियमित गश्त के दौरान वाहनों को रोककर उनकी जांच करते देखा गया। इसी प्रकार, पुलिस ने यूसुफ सराय क्षेत्र, रणजीत सिंह फ्लाईओवर और नेल्सन मंडेला मार्ग पर भी सुरक्षा जांच की। ईद-उल-अजहा को या बड़ी ईद के नाम से भी जाना जाता है, इस्लामिक कैलेंडर के 12वें महीने धु अल-हिज्जा के 10वें दिन मनाया जाता है।

कश्मीर के लिए पहली ट्रेन आज से शुरू:कटरा से सुबह 8:10 बजे रवाना हुई, 3 घंटे बाद श्रीनगर पहुंची; किराया 715 और 1320



ट्रेनें सिर्फ बनिहाल में रुकेंगी, अन्य स्टॉपेज पर फैसला बाद में होगा।

10 घंटे का सफर करीब 3 घंटे में पूरा होगा

आजादी के 76 साल पूरे होने के बाद भी कश्मीर घाटी बर्फबारी के सीजन में देश के दूसरे हिस्सों से कट जाती है। बर्फबारी होने पर नेशनल हाईवे-44 बंद होने से कश्मीर घाटी जाने का भी बंद हो जाता है।

इसके अलावा भी सड़क के रास्ते जम्मू से कश्मीर जाने में 8 से 10 घंटे का समय लग जाता था। ट्रेन शुरू होने से यह सफर करीब तीन घंटे में पूरा हो जाएगा।

रूट पर दो ट्रेन चलेंगी। पहली ट्रेन कटरा से सुबह 8:10 बजे चलेगी और सुबह 11:10 बजे श्रीनगर पहुंचेगी। यही ट्रेन दोपहर 2 बजे श्रीनगर से वापस आएगी और शाम 5:05 बजे कटरा पहुंचेगी। ये ट्रेनें (26401/26402) मंगलवार को नहीं चलेंगी। वहीं, दूसरी ट्रेन दोपहर 2:55 बजे कटरा से चलेगी और शाम 6:00 बजे श्रीनगर पहुंचेगी। यही ट्रेन अगले दिन सुबह 8 बजे श्रीनगर से वापस आएगी और सुबह 11:05 पर कटरा पहुंच जाएगी। ये ट्रेनें (26403/26404) बुधवार को नहीं चलेंगी।

सत्यपाल मलिक अस्पताल में भर्ती, हालत गंभीर:बोले- जिस करप्शन की जानकारी मैंने पीएम को दी, उसी में मुझे फंसाया जा रहा



जम्मू-कश्मीर के किरू हाइड्रोपावर प्रोजेक्ट से जुड़े भ्रष्टाचार मामले में चार्जशीट दाखिल होने के 15 दिन बाद जम्मू-कश्मीर के पूर्व गवर्नर सत्यपाल मलिक ने चुप्पी तोड़ी। मलिक 11 मई से दिल्ली के राम मनोहर लोहिया अस्पताल में भर्ती हैं। उन्होंने शनिवार को X पर पोस्ट के जरिए भ्रष्टाचार के आरोपों का खंडन किया। कहा 'मैं पिछले लगभग एक महीने से अस्पताल में भर्ती हूँ और कड़िनी की समस्या से जूझ रहा हूँ।' उन्होंने बताया, 'परसों सुबह से मैं ठीक था लेकिन आज फिर से मुझे ICU में शिफ्ट करना पड़ा। मेरी हालत बहुत गंभीर होती जा रही है। मैं रहूँ या ना रहूँ इसलिए अपने देशवासियों को सच्चाई बताना

चाहता हूँ। अगर आज मेरे पास दौलत होती तो मैं प्राइवेट हॉस्पिटल में इलाज करवाता। जिस मामले में मुझे फंसाना चाहते हैं, उस टेंडर को मैंने खुद निरस्त किया था, मैंने खुद प्रधानमंत्री को बताया था।' CBI ने 22 मई को सत्यपाल मलिक समेत 5 लोगों के खिलाफ जम्मू-कश्मीर के किरू हाइड्रोपावर प्रोजेक्ट से जुड़े भ्रष्टाचार मामले में चार्जशीट दाखिल की थी। इसमें करीब 2,200 करोड़ रुपए के सिविल वर्क्स कॉन्ट्रैक्ट में गड़बड़ी का आरोप है। CBI ने इसी मामले को लेकर 22 फरवरी 2024 को सत्यपाल मलिक के ठिकाने पर छापा मारा था। साथ ही दिल्ली में 29 अन्य ठिकानों पर भी रेड की

राजस्थान समेत 7 राज्यों में फिर तेज गर्मी पड़ेगी:असम-अरुणाचल को बाढ़ से थोड़ी राहत; MP में 15 जून तक आएगा मानसून



देश के उत्तरी इलाकों में एक बार फिर गर्मी बढ़ सकती है। मौसम विभाग के मुताबिक राजस्थान, दिल्ली, हरियाणा, पंजाब, चंडीगढ़, उत्तर प्रदेश, मध्य प्रदेश, छत्तीसगढ़ और बिहार में अगले दो दिन तापमान 5 डिग्री तक बढ़ेगा। साथ ही लू भी चल सकती है। राजस्थान के बीकानेर संभाग में 8 से 10 जून तक तापमान 45-46 डिग्री होने की संभावना है, कुछ स्थानों पर लू चल सकती है। साथ ही 30-40 kmph की रफ्तार से धूल भरी हवाएं भी चल सकती हैं। 24 मई को केरल में एंटी करने वाला मानसून 6 जून तक महाराष्ट्र के विदर्भ, दक्षिणी छत्तीसगढ़, ओडिशा और सिक्किम में रुका है। बिहार में प्री-मानसून एक्टिविटीज जारी हैं।

हालांकि भारतीय मौसम विभाग के मुताबिक बंगाल, बिहार में 10 जून तक मानसून पहुंच सकता है। मध्य प्रदेश को 15 जून तक मानसून का इंतजार करना पड़ सकता है।


अरुणाचल प्रदेश में बाढ़ के हालात में मामूली सुधार हुआ है। कई नदियां खतरे के निशान से नीचे बह रही हैं। चांगलांग सबसे ज्यादा प्रभावित है, जहां 6 गांव डूब गए और 2,231 लोग बेघर हो गए हैं।

इधर, आंध्र प्रदेश के कुछ हिस्सों में अगले 7 दिन तक बारिश का पूर्वानुमान है। इस दौरान आंधी, तूफान के साथ बिजली गिरने और 50 किलोमीटर प्रति घंटे की रफ्तार से हवाएं चलने की संभावना है। राजस्थान के कुछ हिस्सों में एक बार फिर भीषण गर्मी पड़ने की आशंका है। लू का नया दौर लौट सकता है। अगले 7 दिनों तक राजस्थान में बारिश की कोई संभावना नहीं है।

30-40 kmph की रफ्तार से तेज धूल भरी हवाएं चल सकती हैं। आंधी-तूफान आने की भी आशंका है। इसके चलते मौसम विभा ने नागरिकों को जरूरी सावधानी बरतने की सलाह दी है।

वहीं, हिमाचल प्रदेश में धौलाधार पहाड़ियों पर 5 जून हुई बर्फबारी की वजह से तापमान में भारी गिरावट आई है। धर्मशाला में न्यूनतम तापमान 16 डिग्री दर्ज हुआ है। यहां बीते एक सप्ताह से रोज दिन बारिश हो रही है। इससे दूरिस्ट्स की संख्या में भी इजाफा हुआ है।

24 घंटे में कोरोना के 391 नए मामले:केरल और गुजरात में सबसे ज्यादा मरीज मिले; 5755 एक्टिव केस, 59 की जान गई



देश में कोरोना वायरस के मामले तेजी से बढ़ रहे हैं। पिछले 21 दिन में एक्टिव केसों की संख्या में 62 गुना की बढ़ोतरी हुई है। 16 मई को देशभर में कोविड के 93 एक्टिव केस थे, जिनकी संख्या अब 5755 पहुंच गई है। केंद्र सरकार के मुताबिक बीते 24 घंटे में 391 नए मामले सामने आए हैं। इनमें से 229 केस केरल और गुजरात में हैं। वहीं, मौत का आंकड़ा बढ़कर 59 पहुंच गया है। 6 जून

को 4 और मरीजों की जान चली गई।

कोरोना के नए वैरिएंट्स से जनवरी से 6 जून तक 59 मौतें हो चुकी हैं। इनमें 53 मौतें पिछले 16 दिन में हुई हैं। दिल्ली में 5 जून को पांच महीने के एक बच्चे की कोरोना से मौत हो गई। महाराष्ट्र में सबसे ज्यादा 18 मरीजों ने जान गंवाई है।

इस तरह जनवरी से 6 जून तक देश में कोरोना के कुल 11,298 मामले आए हैं। इनमें से 48.54% मरीज रिकवर हो चुके हैं, बाकी का इलाज जारी है। सिर्फ 0.52% मामलों में मरीज की मौत हुई।

ओडिशा में गर्मी की छुट्टियों के बाद स्कूल कोविड गाइडलाइन के तहत खोले गए हैं। शिक्षा मंत्री नित्यानंद गोंड ने बताया कि जिन बच्चों को सर्दी, खांसी या बुखार जैसे हल्के लक्षण हैं, उन्हें स्कूल में मार्क पहनना अनिवार्य है। गंभीर लक्षण वाले बच्चों को घर पर आइसोलेट होने की सलाह दी गई है।

सोनिया गांधी की तबीयत बिगड़ी:शिमला के IGMC अस्पताल में भर्ती कराया गया; 5 दिन पहले प्रियंका संग फार्म हाउस पर आई थीं



कांग्रेस नेता सोनिया गांधी की अचानक तबीयत बिगड़ गई है। इलाज के लिए उन्हें शिमला के IGMC अस्पताल में लाया गया है। यहां डॉक्टरों की टीम उनकी ECG, MRI समेत अन्य टेस्ट कर रही है।

अभी यह सामने नहीं आया है कि सोनिया गांधी को क्या हुआ है। सोनिया गांधी अपनी बेटी प्रियंका गांधी के साथ 2 जून को ही शिमला आई थीं। वह यहां छराबड़ा में अपने

फार्म हाउस पर ठहरी हुई थीं।

मुख्यमंत्री सुखविंदर सिंह सुक्खू के प्रिंसिपल मीडिया एडवाइजर नरेश चौहान ने कहा, सोनिया गांधी को कुछ मामूली स्वास्थ्य समस्याओं के कारण रूटीन जांच के लिए अस्पताल में लाया गया है। उनकी हालत स्थिर है। उधर, सोनिया गांधी के बारे में पता चलते ही मुख्यमंत्री सुखविंदर सिंह सुक्खू ने अपना ऊना का दौरा कैसिल कर दिया है। वह शिमला लौट रहे हैं। कुछ देर में वह IGMC पहुंच सकते हैं।

गर्मियों में छुट्टी मनाने आता है गांधी परिवार प्रियंका गांधी का शिमला से 13 किलोमीटर दूर छराबड़ा में एक फार्महाउस है। यह घर पहाड़ी शैली में बनाया गया है। इंटीरियर में देवदार की लकड़ी से सजावट की गई है। मकान के चारों तरफ हरियाली और पाइन के खूबसूरत पेड़ हैं। सामने हिमालय के बर्फ से ढके पहाड़ नजर आते हैं। सोनिया, प्रियंका और राहुल गांधी अक्सर गर्मियों में छुट्टियां मनाने के लिए यहां आते हैं।

11 साल में 27 करोड़ भारतीय अत्यधिक-गरीबी से बाहर निकले:वर्ल्ड बैंक ने कहा- भारत में एक्स्ट्रीम पॉवर्टी 27.1% से घटकर 5.3% रह गई



24 न्यूज अपडेट

भारत में 11 साल में 269 मिलियन यानी करीब 27 करोड़ लोग एक्सट्रीम पॉवर्टी यानी अत्यधिक गरीबी से बाहर निकले हैं। यह बात वर्ल्ड बैंक ने अपनी एक रिपोर्ट में कही है। वर्ल्ड बैंक के लेटेस्ट आंकड़ों के मुताबिक, एक्सट्रीम पॉवर्टी रेट 2011-12 में 27.1% से घटकर 2022-23 में केवल 5.3% रह गई है।

वहीं 11 साल में अत्यधिक गरीबी में रहने वाले लोगों की संख्या 344.47 मिलियन (34.44 करोड़) से घटकर 75.24 मिलियन (7.52 करोड़) रह गई है। इस हिसाब से देखा जाए तो 269 मिलियन यानी करीब 27 करोड़ लोगों को अत्यधिक गरीबी से बाहर निकाला गया।

गरीबी में कमी के पीछे 5 राज्यों का दो-तिहाई योगदान

यह प्रोग्रेस पिछले दशक में प्रधानमंत्री नरेंद्र मोदी की लीडरशिप में पॉलिसी इनिशिएटिव और इकोनॉमिक रिफॉर्म के चलते देखने को मिली है। आंकड़ों के अनुसार, 5 राज्यों- उत्तर प्रदेश, महाराष्ट्र, बिहार, पश्चिम बंगाल और मध्य प्रदेश में 2011-12 में देश के 65% अत्यंत गरीब लोग थे। अब इन 5 राज्यों ने ही 2022-23 तक राष्ट्रीय गरीबी में कमी में दो-तिहाई का योगदान दिया है।

इस हफ्ते सोने-चांदी के दाम में रही तेजी:सोना 1790 बढ़कर 97145 पर पहुंचा, चांदी 7827 महंगी होकर 105285 किलो बिक रही



24 न्यूज अपडेट

इस हफ्ते सोने-चांदी के दामों में बहुत रही। इंडिया बुलियन एंड ज्वैलर्स एसोसिएशन (IBJA) की वेबसाइट के अनुसार पिछले शनिवार यानी 31 मई को सोना 95,355 रुपए पर था, जो अब (7 जून) को 97,145 रुपए प्रति 10 ग्राम पर पहुंच गया है। यानी इस हफ्ते इसकी कीमत 1,790 रुपए बढ़ी है।

वहीं, चांदी की बात करें तो ये पिछले शनिवार को 97,458 रुपए पर थी, जो अब 1,05,285 रुपए प्रति किलोग्राम पर पहुंच गई है। इस तरह इस हफ्ते इसकी कीमत 7,827 रुपए बढ़ी है। चांदी अभी अपने ऑल टाइम हाई पर है। वहीं सोने ने 21 अप्रैल को 99,100 टाइम हाई बनाया था।

RBI ने अगली MPC मीटिंग की तारीख बदली: 5-7 अगस्त के बजाय 4 से 6 अगस्त को होगी; बैठक से महंगाई को नियंत्रित करती है बैंक



24 न्यूज अपडेट

भारतीय रिजर्व बैंक (RBI) ने अपनी अगली मॉनिटरी पॉलिसी कमेटी (MPC) की बैठक की तारीख बदल दी है। अब यह मीटिंग 5-7 अगस्त 2025 की बजाय 4 से 6 अगस्त को होगी। RBI ने प्रशासनिक कारणों का हवाला देते हुए आज (6 जून) प्रेस रिलीज जारी कर इस बदलाव की जानकारी दी। रिजर्व बैंक ने मार्च में वित्त वर्ष 2025-26 की मॉनिटरी पॉलिसी कमेटी (MPC) की 6 बैठकों का शेड्यूल जारी किया था। इस वित्त वर्ष की दो बैठकें हो चुकी हैं। इनमें से पहली बैठक 7-9 अप्रैल और दूसरी बैठक 4 से 6 जून के बीच हुई है। RBI ने फरवरी में हुई मीटिंग में ब्याज दरों को 6.5% से घटाकर 6.25% कर दिया था। मॉनेटरी पॉलिसी कमेटी की ओर से ये कटौती करीब 5 साल बाद की गई थी। दूसरी बार अप्रैल में हुई मीटिंग में भी ब्याज दर 0.25% घटाई गई। जून में तीसरी बार दरों में कटौती हुई है। यानी, मॉनेटरी पॉलिसी कमेटी ने तीन बार में ब्याज दरें 1% घटाई हैं।

संपादकीय : राहत की दर

पिछले दिनों अर्थव्यवस्था के लिहाज से सकारात्मक खबरों के बीच अब भारतीय रिजर्व बैंक यानी आरबीआइ की ओर से नीतिगत दरों में कमी से यही संकेत उभरता है कि महंगाई अब नियंत्रण में है और आर्थिक मोर्चे पर खड़ी चुनौतियों से पार पाने में देश आगे की राह पर है। आरबीआइ शुक्रवार को प्रमुख नीतिगत दर यानी रेपो दर में 0.5 फीसद की कमी करके उसे 5.5 फीसद कर दिया। इसे उम्मीद से ज्यादा की कमी माना जा रहा है। इसके अलावा, एक चौंकाने वाले फैसले के तहत आरबीआइ ने बैंकों के लिए भी नकद आरक्षित अनुपत बनी सीआरआर में भी एक फीसद की कटौती की घोषणा की। यह लगातार तीसरी बार है, जब केंद्रीय बैंक ने रेपे दर में कटौती की है। इससे पहले आरबीआइ ने इसी वर्ष फरवरी और अप्रैल में पच्चीस आधार अंकों की कटौती की थी। जाहिर है, यह न केवल देश के भीतर आर्थिक उतार-चढ़ाव से निपटने की कोशिश है, बल्कि फिलहाल दुनिया भर में जैसी चुनौतियां खड़ी हो रही हैं, उसमें इन उपायों से अर्थव्यवस्था को संभालने में भी मदद मिलेगी। दरअसल, रेपो दरों में कमी को मुख्य रूप से ऋण के लिहाज से सुविधाजनक माना जाता रहा है। कर्ज सस्ता या महंगा होने का हिसाब इसी पर टिका होता है और इसका सीधा और पहला असर उन उपभोक्ताओं पर पड़ता है, जिन्होंने घर, वाहन, अन्य सामान या फिर शिक्षा जैसी जरूरतों के लिए बैंकों से ऋण लिया होता है या फिर वे लोग, जो इस बात का इंतजार करते हैं कि रिजर्व बैंक की ओर से कब नीतिगत दरों में कमी की जाए और कर्ज सस्ता होने के बाद वे ‘कुछ खरीदने या निवेश करने की योजना बनाएं। गैरतलब है कि रिजर्व बैंक की नीतिगत दरों के अनुरूप ही व्यावसायिक बैंक

भरोसे पर घात

महत्वाकांक्षा की भूख के आगे कई बार नैतिकता इस कदर हार जाती है कि व्यक्ति अपराध करने से भी नहीं हिचकता । मगर इससे बड़ी विडंबना और क्या हो सकती है कि इस तरह की प्रवृत्ति का शिकार कोई व्यक्ति अपने मासूम बच्चे को भी दांव पर लगा दे। उत्तराखंड के हरिद्वार में सत्तारूढ़ भारतीय जनता पार्टी से जुड़ी एक महिला नेता ने अपनी नाबालिग बेटी के साथ जो किया, उसकी कल्पना करना भी किसी संवेदनशील इंसान के लिए मुश्किल है। आरोप के मुताबिक महिला ने अपनी ही मासूम बेटी को अपने प्रेमी और उसके दोस्तों के हवाले कर दिया। उसके बाद बच्ची से सामूहिक बलात्कार किया गया । यह आरोप अपने आप में इस प्रकृति का है कि एकबारगी इस पर विश्वास करना मुश्किल हो सकता है। मगर पुलिस ने इस संबंध में जो बताया, उसके बाद यह सवाल बहुत सारे लोगों के सामने खड़ा है कि महत्वाकांक्षा की हद आखिर क्या हो सकती है और उसके दुश्चक्र में फंसी कोई महिला ऐसी हरकत कैसे कर सकती है। आरोप सामने आने के बाद भाजपा ने महिला नेता को पार्टी से निष्कासित कर

उपभोक्ताओं को दिए जाने वाले ऋण और अन्य सावधि जमा के मद में ब्याज की दरें निर्धारित करते हैं। इसलिए उम्मीद है कि रेपो दरों में कमी के बाद व्यावसायिक बैंक भी कर्ज की दरें घटाएंगे। इसके बाद स्वाभाविक रूप से कर्ज सस्ता होगा और मासिक किस्तों में कमी की वजह से बैंकों से ऋण लेने वाले उपभोक्ताओं की मांग बढ़ सकती है। साथ ही, पिछले कुछ समय से वाहन बाजार और खासतौर पर जमीन-जायदाद के कारोबार में जिस तरह की मंदी की आशंका जताई जा रही थी, नीतिगत दरों में कटौती के बाद उसमें सुधार आने की उम्मीद की जा सकती है। इस लिहाज से देखें तो रिजर्व बैंक की ओर से नीतिगत दरों में घटौती की जो घोषणा की है, वह एक तरह से अर्थव्यवस्था को रफ्तार देने की दिशा में एक अहम कदम है। मगर जरूरत इस बात की है कि इस तरह के फैसले सिर्फ घोषणाओं और अर्थव्यवस्था के जटिल गणित तक ही न सिमटे रहें । इसका असर जब तक जमीन पर नहीं दिखेगा, आम लोगों को इसका सीधा फायदा नहीं मिलेगा, वे अपनी जरूरत के लिए घर या कोई अन्य चीज की खरीदारी को लेकर सहज और निरद्वंद्व नहीं होंगे, तब तक इस तरह के फैसले अर्थव्यवस्था की चुनौतियों को दूर करने में सहायक साबित नहीं हो सकते। महंगाई से राहत और क्रय शक्ति की सीमा में खरीदारी में सहजता से यह तय होगा कि रेपो दरों में कमी का लाभ आम लोगों तक कितना पहुंच पाता है। ऋण लेने का उत्साह उसे चुकाने की स्थितियों पर टिका रह सकता है। इसलिए रोजगार और आय के अन्य माध्यमों की बुनियाद मजबूत करने की स्थिति पैदा करनी होगी, ताकि लोग अपने निवेश और अन्य आर्थिक फैसलों को लेकर सुरक्षित महसूस करें।

उदयपुर जिले की थाना गोवर्धनविलास पुलिस की कार्रवाई हाईवे पर लूटपाट करने वाली “टाइगर बाबा-425” गैंग का सरगना नितेश उर्फ कूका लिम्बात गिरफ्तार



24 न्यूज अपडेट

जयपुर 07 जून। उदयपुर जिले की थाना गोवर्धनविलास पुलिस ने हाईवे पर लूटपाट करने वाली “टाइगर बाबा-425” गैंग के सरगना नितेश उर्फ कूका लिम्बात पुत्र बाबूलाल निवासी उपला फला करनाउआ थाना खेरवाड़ा को गिरफ्तार कर लिया है। 20 वर्षीय नितेश थाना खेरवाड़ा का हिस्ट्रीशीटर भी है। जिसके कब्जे से लूटी गई मोटरसाइकिल भी बरामद की गई है।

चार बड़ी वारदातों का खुलासा

एसपी योगेश गोयल ने बताया कि गिरफ्तारआरोपी नितेश उर्फ कूका ने पूछताछ में उदयपुर जिले के विभिन्न थाना क्षेत्रों में हुई कुल चार लूट की वारदातों को अंजाम देना स्वीकार किया है। 1. गोवर्धनविलास थाना क्षेत्र में लूट: 21 अप्रैल को हरि शंकर नाम के व्यक्ति से उदयपुर जाते समय होटल चरण कमल के पास 3 नकाबपोश लड़कों ने मारपीट कर उनकी स्प्लेंडर मोटरसाइकिल और मोबाइल लूट लिया था। 2. टीडी थाना क्षेत्र में लूट : 20 मार्च को एक अन्य घटना में जब एक व्यक्ति अपनी मोटरसाइकिल से घर जा रहा था, तब टीडी थाना क्षेत्र में हाईवे पर अज्ञात बदमाशों ने

शराब के नशे में केटरिंग कर्मचारियों ने किया विवाद:गाड़ियों की पार्किंग को लेकर हुई बहस से बड़ी लड़ाई, एक युवक को अस्पताल में भर्ती



24 न्यूज अपडेट

प्रतापगढ़ में देर रात एक विवाद ने हिंसक रूप ले लिया। केटरिंग कर्मचारियों और स्थानीय युवकों के बीच वाहन पार्किंग को लेकर शुरू हुआ विवाद मारपीट में बदल गया।

मंदिरों में चोरी करने वाली गैंग पकड़ी, तीन गिरफ्तार:दान पेटियों के ताले तोड़कर चुराते कैश, 11 देव स्थानों में वारदात करना कबूली



24 न्यूज अपडेट

भीलवाड़ा की शक्करगढ़ थाना पुलिस ने मंदिरों में दान पेटियों से पैसे चुराने के मामले का खुलासा किया है। पुलिस ने तीन आरोपियों को गिरफ्तार कर लिया। तीनों ने 11 मंदिरों में चोरी की वारदात कबूली। थाना प्रभारी हेमराज ने बताया कि भीलवाड़ा जिले के कई थाना क्षेत्रों में मंदिरों की दान पेटियों के ताले तोड़कर उनमें से कैश चुराने की घटनाएं हो रही थी। एक मंदिर में वारदात के बाद 5 जून 2025 को दुर्गा लाल पिता तेजू निवासी शक्करगढ़ ने थाने में एक रिपोर्ट दी, जिसमें उसने जगदीश, हेमराज और बिंदू मोहम्मद के खिलाफ मंदिर में दानपेटेी से

प्रतापगढ़ में अवैध अफीम डोडाचूरा जब्त:56.85 लाख की 379 किलो डोडाचूरा के साथ दो तस्कर गिरफ्तार



24 न्यूज अपडेट

प्रतापगढ़ में पुलिस ने बड़ी कार्रवाई करते हुए 56.85 लाख रुपए मूल्य का अवैध अफीम डोडाचूरा जन्त किया है। छोटीसाददी थाना पुलिस ने 6 जून 2025 को एक पिकअप वाहन से 379 किलो 230 ग्राम डोडाचूरा बरामद किया। पुलिस ने इस मामले में दो आरोपियों को गिरफ्तार किया है।

तलवार दिखाकर उनकी पावर बाइक लूट ली। 3. बाघपुरा थाना क्षेत्र में लूट : 20 मार्च को ही बाघपुरा थाना क्षेत्र में नैनबारा रोड पर धरतीमाता मंदिर के पास अज्ञात बदमाशों ने तलवार दिखाकर एक और बाइक लूट ली थी। 4. कल्याणपुर थाना क्षेत्र में लूट : 11 अप्रैल को कल्याणपुर में शादी में जा रहे एक व्यक्ति को रास्ते में मांडवा घाटी ईट भट्टों के पास रोककर मारपीट की गई और उनका मोबाइल, नकदी और एक बैग लूट लिया गया। शातिर अपराधी नितेश का पुराना रिकॉर्ड नितेश उर्फ कूका लिम्बात सिर्फ एक वांछित अपराधी नहीं है, बल्कि वह खेरवाड़ा पुलिस स्टेशन का हिस्ट्रीशीटर है। इसके खिलाफ पहले से ही चोरी, लूट, हत्या के प्रयास और आर्म्स एक्ट जैसे गंभीर धाराओं में कुल 9 मामले दर्ज हैं। यह उदयपुर जिले

के गोवर्धनविलास, टीडी, कल्याणपुर और बाघपुरा थाना क्षेत्रों में इन चार लूट की वारदातों में वांछित था। गैंग के दस वारदातों का पहले ही हुआ था खुलासा इस मामले में पुलिस ने पहले 18 मई को गैंग के एक अन्य शातिर सदस्य ललित उर्फ ललिया उर्फ लाला को गिरफ्तार किया था। ललित से पूछताछ में “टाइगर बाबा-425” गैंग द्वारा उदयपुर जिले के गोवर्धनविलास, कल्याणपुर, टीडी, झाडोल और बाघपुरा पुलिस थाना क्षेत्रों में कुल 10 लूट की वारदातों का खुलासा हुआ था। नितेश की गिरफ्तारी इस गैंग के खिलाफ पुलिस की बड़ी कामयाबी मानी जा रही है। इस सफल कार्रवाई को एसपी गोयल के निर्देशानुसार अतिरिक्त पुलिस अधीक्षक मुख्यालय गोपाल स्वरूप मेवाड़ा और वृताधिकारी गिरवां सूर्यवीर सिंह राठौड़ के सुपरविजन में अंजाम दिया गया। थानाधिकारी गोवर्धनविलास दिलीप सिंह झाला के नेतृत्व में एएसआई कालू लाल, प्रदीप कुमार, कांस्टेबल नरेश कुमार, शैतान राम, दिनेश कुमार और साइबर सेल के लोकेश रायकवाल की टीम ने सफलता पूर्वक अंजाम दिया।

राज्यपाल हरिभाऊ बागड़े का हल्दीघाटी दौरा: वीर भूमि की मिट्टी से किया तिलक, चेतक समाधि और संग्रहालय का अवलोकन



24 न्यूज अपडेट

24 न्यूज अपडेट, राजसमंद। राजसमंद जिले के ऐतिहासिक हल्दीघाटी क्षेत्र में शनिवार को राज्यपाल हरिभाऊ किसनराव बागड़े ने भावपूर्ण दौरा किया। उन्होंने महाराणा प्रताप स्मारक पर पुष्पांजलि अर्पित की और हल्दीघाटी दरें में वीरता और स्वाभिमान की प्रतीक इस भूमि की पावन मिट्टी से तिलक कर महाराणा प्रताप को श्रद्धांजलि दी। चेतक की वीरता को किया नमन राज्यपाल बागड़े ने प्रसिद्ध चेतक समाधि स्थल पर पहुंचकर महाराणा प्रताप के निष्ठावान घोड़े चेतक की वीरता को नमन किया। उन्होंने समाधि स्थल पर रुककर

जंगल में ताश पर जुआ खेलते 16 जुआरी गिरफ्तार: भीलवाड़ा पुलिस की बड़ी कार्रवाई, 1.30 लाख नकद, 16 मोबाइल और 5 बाइक जब्त



24 न्यूज अपडेट

भीलवाड़ा. भीलवाड़ा जिले के प्रतापनगर थाना क्षेत्र में पुलिस और डीएसटी (डिस्ट्रिक्ट स्पेशल टीम) ने संयुक्त कार्रवाई करते हुए जंगल में ताश के पत्तों पर जुआ खेल रहे 16 लोगों को गिरफ्तार किया है। यह कार्रवाई मानसरोवर झील के पीछे जंगल में की गई, जहां गुप्त सूचना के आधार पर पुलिस ने दबिश दी थी। मौके से पुलिस ने करीब 1.30 लाख रुपये नकद, 16 मोबाइल फोन और 5 मोटरसाइकिलें जब्त की हैं। सभी आरोपियों को गिरफ्तार कर उनके खिलाफ राजस्थान पब्लिक गैम्बलिंग एक्ट के तहत मामला दर्ज किया गया है। यह कार्रवाई शुक्रवार शाम को की गई, जब आरोपी जुए में तल्लीन थे। गिरफ्तारी की इस कार्रवाई में

वीडीओ से मारपीट और दस्तावेज चोरी मामला: छह हमलावर गिरफ्तार, चाकू दिखाकर दो थी धमकी



24 न्यूज अपडेट

उदयपुर। बड़गांव थाना क्षेत्र स्थित एक रेस्टोरेंट में दो ग्राम विकास अधिकारियों (वीडीओ) पर चाकू से हमला कर मारपीट करने और सरकारी दस्तावेजों से भरा बैग चोरी करने के मामले में पुलिस ने बड़ी कार्रवाई करते हुए छह आरोपियों को गिरफ्तार कर लिया है। यह वारदात तब हुई जब दोनों अधिकारी रेस्टोरेंट में उपद्रव कर रहे युवकों को समझाने की कोशिश कर रहे थे।

नशे में झगड़ रहे युवकों को समझाना पड़ा भारी

थानाधिकारी पूरणसिंह राजपुरोहित ने बताया कि 3 जून 2025 को नरेश कुमार पुत्र किशनलाल निवासी रणजीत कॉलोनी श्रीगंगानगर, हाल ट्रेजर टाउन बड़गांव, ने रिपोर्ट दी। वे ग्राम पंचायत लोसिंग में विकास अधिकारी पद पर कार्यरत हैं। 2 जून को वे अपने साथी श्याम प्रताप सिंह (ग्राम विकास अधिकारी) के साथ स्कूटी पर घूमने निकले और टीवी हॉस्पिटल बड़ी गांव रोड स्थित ‘गोलमाल रेस्टोरेंट’ में खाना खाने पहुंचे। रेस्टोरेंट में 4-5 युवक शराब के नशे में संचालक से बिल को लेकर झगड़

उस अद्भुत इतिहास को स्मरण किया, जब चेतक ने अपने प्राणों की आहुति देकर भी अपने स्वामी को सुरक्षित किया। संग्रहालय में देखा बलिदान का चित्रण इसके बाद राज्यपाल ने महाराणा प्रताप संग्रहालय का अवलोकन किया, जहां

उन्हें वीडियो फिल्म के माध्यम से महाराणा प्रताप के संघर्ष, त्याग और बलिदान की जीवंत झलक दिखाई गई। संग्रहालय प्रभारी भूपेन्द्र श्रीमाली ने राज्यपाल को प्रदर्शनों की विस्तृत जानकारी दी। दौरे के दौरान राजसमंद कलेक्टर बालमुकुंद असावा, पुलिस अधीक्षक मनीष त्रिपाठी, उपखंड अधिकारी रक्षा पारीक, तहसीलदार आशीष सोनी और विकास अधिकारी हनुवीर सिंह सहित प्रशासन और पुलिस के कई अधिकारी उपस्थित रहे।हल्दीघाटी की इस ऐतिहासिक यात्रा के पश्चात राज्यपाल ने चित्तौड़गढ़ के लिए प्रस्थान किया।

राजसमंद जिले के ऐतिहासिक हल्दीघाटी क्षेत्र में शनिवार को राज्यपाल हरिभाऊ किसनराव बागड़े ने भावपूर्ण दौरा किया। उन्होंने महाराणा प्रताप स्मारक पर पुष्पांजलि अर्पित की और हल्दीघाटी दरें में वीरता और स्वाभिमान की प्रतीक इस भूमि की पावन मिट्टी से तिलक कर महाराणा प्रताप को श्रद्धांजलि दी। चेतक की वीरता को किया नमन राज्यपाल बागड़े ने प्रसिद्ध चेतक समाधि स्थल पर पहुंचकर महाराणा प्रताप के निष्ठावान घोड़े चेतक की वीरता को नमन किया। उन्होंने समाधि स्थल पर रुककर

प्रतापनगर थाने के एएसआई शिवराज, हेड कांस्टेबल कालूराम, कांस्टेबल बनवारी, महेश और असलम शामिल रहे। पूरी टीम ने योजनाबद्ध तरीके से घेराबंदी करते हुए सभी को रोे हाथों पकड़ा। गिरफ्तार आरोपियों में मोहम्मद वारिस, मोहम्मद रफीक, आसिफ शेख, मोहम्मद सोहेल, साहिल खान, अब्दुल वाहिद, मोहम्मद सदीक, इब्राहिम हुसैन, अब्दुल लतीफ, फारुक खान, शाहरुख छिपा, अशोक खटीक, हबीब खान, मोहम्मद सैयद अली, वसीम अख्तर और एक अन्य मोहम्मद रफीक शामिल हैं। पुलिस अब यह पता लगाने में जुटी है कि क्या यह कोई संगठित गिरोह है और इसके तार अन्य जगहों से भी जुड़े हैं या नहीं। आगे की जांच जारी है।

राजसमंद जिले के ऐतिहासिक हल्दीघाटी क्षेत्र में शनिवार को राज्यपाल हरिभाऊ किसनराव बागड़े ने भावपूर्ण दौरा किया। उन्होंने महाराणा प्रताप स्मारक पर पुष्पांजलि अर्पित की और हल्दीघाटी दरें में वीरता और स्वाभिमान की प्रतीक इस भूमि की पावन मिट्टी से तिलक कर महाराणा प्रताप को श्रद्धांजलि दी। चेतक की वीरता को किया नमन राज्यपाल बागड़े ने प्रसिद्ध चेतक समाधि स्थल पर पहुंचकर महाराणा प्रताप के निष्ठावान घोड़े चेतक की वीरता को नमन किया। उन्होंने समाधि स्थल पर रुककर

प्रतापनगर थाने के एएसआई शिवराज, हेड कांस्टेबल कालूराम, कांस्टेबल बनवारी, महेश और असलम शामिल रहे। पूरी टीम ने योजनाबद्ध तरीके से घेराबंदी करते हुए सभी को रोे हाथों पकड़ा। गिरफ्तार आरोपियों में मोहम्मद वारिस, मोहम्मद रफीक, आसिफ शेख, मोहम्मद सोहेल, साहिल खान, अब्दुल वाहिद, मोहम्मद सदीक, इब्राहिम हुसैन, अब्दुल लतीफ, फारुक खान, शाहरुख छिपा, अशोक खटीक, हबीब खान, मोहम्मद सैयद अली, वसीम अख्तर और एक अन्य मोहम्मद रफीक शामिल हैं। पुलिस अब यह पता लगाने में जुटी है कि क्या यह कोई संगठित गिरोह है और इसके तार अन्य जगहों से भी जुड़े हैं या नहीं। आगे की जांच जारी है।



कंप्यूटर टीचर हैं 150 करोड़ के क्रिकेट सट्टे का मास्टरमाइंड:टीचिंग छोड़ इंजीनियर दोस्तों के साथ मिलकर बनाई वेबसाइट, काली कमाई से क्लब-फार्म हाउस खरीदे



नितिन पालीवाल



महेश शर्मा



पीयूष शर्मा

24 न्यूज़ अपडेट

अलवर पुलिस के हथ्थे चढ़े तीन इंजीनियर दोस्तों के पास 150 करोड़ के सट्टे का हिसाब मिला है। अभी पुलिस ने 30 में से महज 3 वेबसाइट से इस आंकड़े का पता लगाया है। जांच में हजारों करोड़ के सट्टे का खुलासा हो सकता है।

सट्टा गैंग का लीडर कंप्यूटर टीचर था। मोटी कमाई के लिए टीचिंग छोड़कर ऑनलाइन सट्टा खिलाने लगा। इसके लिए उसने अपने दो इंजीनियर दोस्तों को भी साथ मिलाया। फिर तीनों ने मिलकर 30 से ज्यादा वेबसाइट बनाई, जिनके जरिए लोगों को क्रिकेट सट्टा खिलाते थे। पुलिस से बचने के लिए जर्मनी का सर्वर इस्तेमाल करते थे। तीनों ने सट्टे से हुई काली कमाई को प्रॉपर्टी में इन्वेस्ट किया। अलवर में इनके पास करोड़ों के फार्म हाउस, एक लग्जरी स्पोर्ट्स क्लब मिला है। राजस्थान ही नहीं, एमपी-यूपी में भी प्रॉपर्टी खरीदने के दस्तावेज पुलिस के हाथ लगे हैं।

गैंग का लीडर स्टूडेंट्स को ट्यूशन पढ़ाता था

यह पूरा मामला अलवर के MIA (मत्स्य इंडस्ट्रियल एरिया) इलाके का है। थाना प्रभारी अजीत बड़सरा और साइबर एक्सपर्ट संदीप मामले की जांच कर रहे हैं। सबसे पहले साइबर एक्सपर्ट संदीप को ही गैंग के लीडर की ओर से ऑनलाइन सट्टा खिलाने का इनपुट मिला था।

खेल-खेल में चली गोली बच्चे के जबड़े में फंसी, पांच दिन तक परिजनों से छुपाया, ऑपरेशन कर निकाली बाहर



24 न्यूज़ अपडेट

कोटा: जिले के रामगंज मंडी में बच्चों पर फायरिंग का एक मामला सामने आया है. इस घटनाक्रम का पता भी गोली लगने के 5 दिन बाद चला, जब बच्चे को परिजन अस्पताल लेकर आए. जांच में उसके शरीर में कुछ नजर आया. डर के मारे बच्चे ने अपने परिजनों को कुछ नहीं बताया, हालांकि अभी तक यह पता नहीं चल सका है कि उसके गोली कैसे लगी. बंदूक किसकी थी और इसे किसने चलाई.

एंटी गैंगस्टर टास्क फोर्स को मिली एक और बड़ी सफलता : धौलपुर के बीहड़ों से 15 हजार का इनामी बदमाश श्यामपाल ठाकुर गिरफ्तार



24 न्यूज़ अपडेट

जयपुर 07 मई। राजस्थान पुलिस की एन्टी गैंगस्टर टास्क फोर्स को एक बड़ी सफलता मिली है। धौलपुर जिले के राजाखेड़ा थाना क्षेत्र में बीते माह एजीटीएफ व धौलपुर डीएसटी पर फायरिंग के मामले में फरार चल रहे 15 हजार रुपए के इनामी अपराधी श्यामपाल ठाकुर पुत्र टीकम सिंह निवासी सदापुर को शुक्रवार देर रात गिरफ्तार कर लिया गया।

श्यामपाल ठाकुर कुख्यात गैंगस्टर रामदत्त ठाकुर उर्फ सोनू चंबल गिरोह का सक्रिय सदस्य और हिस्ट्रीशीटर है। वह चंबल के बीहड़ों में अवैध हथियारों की डिलीवरी, फरार अपराधियों को शरण देने और फायरिंग रेंज संचालित करने जैसे कार्यों में संलिप्त था।

लगातार निगरानी के बाद मिली सफलता

अतिरिक्त महानिदेशक पुलिस एजीटीएफ राजस्थान श्री दिनेश एम.एन. के नेतृत्व में प्रदेशभर में सक्रिय गैंगस्टरों और अवैध हथियारों के तस्करो के खिलाफ लगातार अभियान चलाया

थाना प्रभारी अजीत बड़सरा ने बताया- ऑनलाइन क्रिकेट सट्टा खिलाने वाली गैंग का लीडर अलवर शहर के स्कीम-10 में रहने वाला नितिन पालीवाल (45) पुत्र ओमप्रकाश पालीवाल है। नितिन कंप्यूटर साईंस से बीटेक करने के बाद स्टूडेंट्स को कंप्यूटर पढ़ाता था। 2021 में ट्यूशन पढ़ाना छोड़कर ऑनलाइन सट्टे के काम में लग गया था। मोटी कमाई देख नितिन ने सट्टा कारोबार बढ़ाने के लिए अपने दो इंजीनियर दोस्तों को भी इसमें शामिल कर लिया। इनमें महेश शर्मा (32) पुत्र रामनगीना शर्मा निवासी अपना घर शालीमार जी-913 और पीयूष शर्मा (33) पुत्र ओमप्रकाश निवासी शिवाजी पार्क (अलवर) शामिल हैं।

जर्मन बेस सर्वर का उपयोग

खुद की वेबसाइट बनाकर ऑनलाइन क्रिकेट सट्टा खिलाने के लिए लैपटॉप, इंटरनेट और कंप्यूटर लैंग्वेज का जानकार होना जरूरी है। इंजीनियर होने के कारण तीनों के पास इसकी नॉलेज थी। तीनों ने PHP सॉफ्टवेयर के जरिए पूरा खाका तैयार किया। लोगों को ज्यादा से ज्यादा सट्टा खिलाने के लिए वेबसाइट तैयार की थी। क्रिकेट सट्टा की वेबसाइट चलाने के लिए तेज स्पीड और बेहतरीन सर्वर की जरूरत होती है। इसलिए तीनों ने मिलकर जर्मन बेस सर्वर OVH CLOUD किराए पर लिया था। इस सर्वर का हर महीने 900 डॉलर (करीब 80 हजार भारतीय रुपए) तक किराया देते थे।

वेबसाइट पर चैन सिस्टम के जरिए अलग-अलग लोगों को जोड़ा

तीनों ने अपनी वेबसाइट पर चैन सिस्टम के जरिए बड़े सटोरियों को जोड़ा। ये सभी एक-दूसरे के बुकी (सट्टा खिलाने वाले) होते थे। मुख्य व्यक्ति एडमिन होता था। इनकी वेबसाइट के एडमिन ये तीनों आरोपी इंजीनियर थे। तीनों ने अपने अंडर में मिनी एडमिन बना रखे थे। मिनी एडमिन एक से ज्यादा कितने भी हो सकते हैं। मिनी एडमिन अपने अंडर में पूरी चैन बनाता था। इन्हें मास्टर, सुपर एजेंट, क्लाईंट और प्लेयर कहते थे। सभी का कमीशन के रूप में मुनाफा होता था, जिनको सामान्य तौर पर बुकी कहते हैं। इनकी वेबसाइट पर सट्टा खेलने के लिए वर्चुअल करेंसी की जरूरत पड़ती थी।

रामगंजमंडी के थानाधिकारी मनोज सिंह सिकरवार ने बताया कि खेलते हुए बंदूक चल गई थी. उसकी गोली पहले दीवार पर चली. वहां से टकराकर बच्चे के कान के नजदीक से जबड़े की हड्डी में फंस गई. बच्चे ने यह बात छुपा ली और अपने परिजनों को कहा कि खेलते हुए पंखे से चोट लग गई. परिजन बच्चे को उपचार के लिए झालावाड़ ले गए. यहां चिकित्सकों ने उसके शरीर में कुछ चीज फंसी हुई बताई. इसके बाद परिजन उसे कोटा लेकर आए. कोटा के निजी अस्पताल में उपचार के दौरान उसका सीटी स्कैन करवाया. इसमें गोली होना सामने आया. न्यूरो सर्जन डॉ. मामराज अग्रवाल ने बच्चे का ऑपरेशन किया और गोली बाहर निकाली. लड़के के पिता का कहना था कि घटनाक्रम 31 मई को हुआ था. इसके बाद झालावाड़ के निजी दंत चिकित्सक ने बच्चों के जबड़े में कोई फॉरेन बॉडी होना बताया था. बच्चों ने फायरिंग की बात नहीं बताई थी. केवल सामान्य चोट ही बताया था. हमें भी ऑपरेशन के बाद गोली निकलने पर इस घटना का पता चला है. अब जाकर देखेंगे कि क्या घटनाक्रम हुआ है और कैसे यह गोली चली थी. मामले की पूरी जांच करेंगे

कोटा के अस्पताल में बच्चों के ऑपरेशन के बाद गोली चलने का पता चला है. फिलहाल बच्चा बयान देने की स्थिति में नहीं है. इस मामले में बच्चों के बयान से ही पता चलेगा कि गोली कैसे चली है. इसकी भी जांच पूरी की जाएगी.

‘स्लीपर सेल’ की भूमिका निभाता था। अतिरिक्त पुलिस अधीक्षक श्री सिद्धांत शर्मा के अनुसार डकैत श्याम पाल, हिस्ट्रीशीटर सोनू चम्बल के पास फरारी काटने वाले अपराधियों व चम्बल के बीहड में बनाई हुई फायरिंग रेन्ज में फायरिंग सीखने आने वाले राजस्थान एवं अन्य राज्यों के बदमाशों को सुविधा एवं संसाधन उपलब्ध करवाने, खाने-पीने की व्यवस्था व उनको लाने-ले जाने का काम करता था।

हथियारों की तस्करी में भी संलिप्त

श्यामपाल यूपी और एमपी से अवैध हथियारों और कारतूसों की डिलीवरी भी गैंग तक पहुंचाता था। साथ ही चंबल क्षेत्र में पुलिस मूवमेंट की जानकारी समय-समय पर गैंग लीडर तक भेजता था।

गुप्त सूचना पर हुई गिरफ्तारी

शुक्रवार 6 जून को देर रात एजीटीएफ टीम को पुख्ता सूचना मिली कि थाना राजाखेड़ा में दर्ज प्रकरण संख्या 146/2025 में फरार इनामी अपराधी श्यामपाल ठाकुर बस में बैठकर उत्तर प्रदेश भागने की फिराक में है। इस सूचना पर धौलपुर एसपी श्री सुमित मेहरा के समन्वय में एजीटीएफ और राजाखेड़ा थाना पुलिस ने खानपुरा मोड़ पर घेराबंदी कर श्यामपाल को पकड़ लिया। पकड़ने के बाद उसे पुलिस थाना राजाखेड़ा को सुपुर्द कर दिया गया।

विशेष टीम का सराहनीय योगदान

इस सफलता में एजीटीएफ के एसएसआई शैलेन्द्र शर्मा, हेड कांस्टेबल मदन लाल शर्मा, अरुण कुमार, कांस्टेबल बृजेश शर्मा व श्रवण कुमार और रिजर्व पुलिस लाइन धौलपुर में तैनात कांस्टेबल रामसहाय की विशेष भूमिका रही। एजीटीएफ की इस सफलता से सोनू चंबल गिरोह के नेटवर्क को बड़ा झटका लगा है। पुलिस अब गिरोह के अन्य फरार अपराधियों की तलाश में लगातार दबिश दे रही है।

कृषि विभाग के 2 अफसर महिला-कर्मचारियों के यौन-उत्पीड़न में दोषी: कार्रवाई में देरी से राजस्थान के मुख्य सचिव नाराज, डिपार्टमेंट से मांगी रिपोर्ट



24 न्यूज़ अपडेट

राजस्थान के कृषि विभाग में दो अफसरों पर फीलड में तैनात कुछ महिला कर्मचारियों के यौन उत्पीड़न के आरोप सही पाए गए हैं। अब विभागीय स्तर पर दोनों के खिलाफ कार्रवाई की तैयारी है। जांच कमेटी के सामने पीड़ितों ने दोनों अफसरों पर लैंगिक प्रताड़ना के आरोप लगाए थे। इस मामले के खुलासे के बाद मुख्य सचिव सुधांशु पंत ने विभाग से एक्शन टेकन रिपोर्ट मांगी है। उन्होंने कार्रवाई में देरी पर भी सवाल उठाए हैं।

मुख्य सचिव कार्रवाई नहीं होने से नाराज

राजस्थान के मुख्य सचिव सुधांशु पंत ने लैंगिक उत्पीड़न की शिकायत के 6 महीने बाद भी कार्रवाई नहीं होने पर नाराजगी जताई है। इससे पहले मुख्य सचिव ने कृषि विभाग से इस पूरे मामले की फैक्चुअल रिपोर्ट भी तलब की थी। भास्कर के पास पूरे मामले के दस्तावेजी सबूत हैं। इस मामले में अब कृषि विभाग के जिम्मेदार अफसरों ने चुप्पी साध ली है।

नवंबर 2024 में मिली थी गुमनाम शिकायत, जांच में 6 महीने लग गए

महिला कर्मचारियों के लैंगिक उत्पीड़न के मामले का खुलासा एक गुमनाम चिट्ठी से हुआ। कृषि आयुक्तालय को 8 नवंबर 2024 को एक गुमनाम चिट्ठी मिली। जिसमें जिले में तैनात महिला सुपरवाइजरों ने दो कृषि अधिकारियों पर लैंगिक उत्पीड़न के आरोप लगाते हुए कार्रवाई की मांग की गई। इस गुमनाम चिट्ठी में किसी पीड़िता का नाम और साइन नहीं थे। लेकिन दो अफसरों पर नामजद आरोप थे। नवंबर में शिकायत मिलने के बावजूद इसकी जांच में विभाग को 6 महीने लग गए।

किया है.

एसबी के अतिरिक्त पुलिस अधीक्षक ज्ञान सिंह चौधरी ने बताया कि एसबी के जयपुर मुख्यालय को सवाईमाधोपुर सीएमएचओ कार्यालय के प्रशासनिक अधिकारी भूपेंद्र बिहारी शर्मा को लेकर भ्रष्टाचार की शिकायत मिली थी. जयपुर मुख्यालय से मिली शिकायत के बाद सवाईमाधोपुर एसबी की ओर से शिकायत का सत्यापन करवाया गया. सत्यापन में पाया गया कि सीएमएचओ कार्यालय के प्रशासनिक अधिकारी भूपेंद्र बिहारी शर्मा पदस्थ

एक चिकित्सक की जांच को रफा दफा करने की एवज में 25 हजार रुपए मांग रहा है. शिकायत सही पाई जाने के बाद एसबी ने उसे पकड़ने के लिए जाल बिछाया. परिव्रादी को रिश्वत की राशि देकर आरोपी प्रशासनिक अधिकारी शर्मा के पास भेजा गया. वहां एसबी की टीम ने आरोपी शर्मा को 25 हजार की रिश्वत लेते हुए रंगे हाथों गिरफ्तार कर लिया. फिलहाल एसबी की टीम सभी पहलुओं पर जांच में जुटी हुई है. एसबी आरोपी के घर व अन्य ठिकानों पर भी तलाशी ले रही है. आरोपी के खिलाफ एसबी में पहले भी कई बार शिकायत मिली थी.

शिलांग होटल के बाहर सोनम-राजा का नया CCTV फुटेज सामने आया: खून से सनी जैकेट जैसी जैकेट में दिखीं सोनम, अब तक लापता



24 न्यूज़ अपडेट

24 न्यूज़ अपडेट, नेशनल डेस्क। शिलांग में लापता सोनम रघुवंशी और मृत पाए गए ट्रांसपोर्ट कारोबारी राजा रघुवंशी से जुड़ा एक नया और अहम CCTV फुटेज सामने आया है, जो 22 मई का है। फुटेज में दोनों होटल के बाहर नजर आते हैं। सोनम ने जिस लाल और नीले रंग की जैकेट को पहना था, वैसी ही खून से सनी जैकेट राजा के शव के पास खाई में मिली थी। पुलिस अब इस फुटेज को मामले की कड़ी से जोड़कर जांच को आगे बढ़ा रही है।

फुटेज में दिखी आखिरी झलक

करीब 4 मिनट 53 सेकंड के इस फुटेज में सोनम और राजा एक मोपेड से होटल पहुंचते हैं, जो बाद में लावारिस हालत में बरामद हुई थी। सोनम होटल के बाहर खड़ी होकर अपनी जैकेट उतारती है, फिर दोनों होटल के अंदर जाते हैं और कुछ देर बाद वापस बाहर निकल जाते हैं। यही जैकेट 2 जून को राजा के शव के पास जंगल में मिली थी, जिस पर खून के निशान थे।

20 मई को हनीमून पर निकले थे

राजा और सोनम की शादी 11 मई को इंदौर में हुई थी।

जांच कमेटी को कई महीने तक महिला कर्मचारियों की डिटेल नहीं दी

गुमनाम चिट्ठी से मिली शिकायत को 29 नवंबर 2024 को कृषि आयुक्तालय ने कार्य स्थल पर लैंगिक उत्पीड़न पर बनी आंतरिक परिवाद समिति को जांच के लिए सौंप दिया। आंतरिक समिति ने जिले में कृषि विभाग में तैनात सभी महिला सुपरवाइजरों, महिला कर्मचारियों का ब्योरा मांगा, लेकिन इसमें देरी की गई। चार महीने बाद 21 मार्च 2025 को आंतरिक कमेटी को महिला कर्मचारियों के बारे में आधा अधूरा ब्योरा दिया गया। बार बार रिमाइंडर भेजने के बाद आखिरकार 5 मई 2025 को पूरा ब्योरा दिया गया। जयपुर जिले की महिला कर्मचारियों के नाम, मोबाइल नंबर और ईमेल का ब्योरा मिलने के बाद उनसे संपर्क कर जांच के लिए बुलाया गया।

महिला सुपरवाइजरों को जयपुर बुलाकर बयान दर्ज किए, आंतरिक समिति ने रिपोर्ट दी

कृषि आयुक्तालय की लैंगिक उत्पीड़न कमेटी ने महिला कृषि सुपरवाइजर्स को बयान दर्ज करवाने जयपुर बुलाया था। महिला कर्मचारियों ने दो अफसरों पर लैंगिक उत्पीड़न के आरोप लगाए। मुख्य सचिव को भेजी फैक्चुअल रिपोर्ट में कृषि विभाग ने दावा किया- कृषि कार्यालय में दो गुटों के बीच आपसी मतभेद के कारण लगातार इस प्रकार की शिकायती मिलती रहती हैं।

जिस पर आयुक्तालय की जांच शाखा से जांच करवा कर कार्रवाई की जाती रही है। इस मामले में 8 नवंबर 2024 को मिली गुमनाम शिकायत के आधार पर आंतरिक कमेटी से जांच करवाई गई है।

अधिकारियों पर कार्रवाई की तैयारी

आरोपीर अधिकारियों के खिलाफ लैंगिक उत्पीड़न निवारण प्रतिशोध अधिनियम 2013 की धारा 11 (1) के तहत कार्रवाई की जाएगी। कृषि आयुक्तालय की फैक्चुअल रिपोर्ट पर मुख्य सचिव ने सवाल उठाते हुए पूछा- नवंबर 2024 से लेकर अब तक क्या किया? मुख्य सचिव ने इस मामले में कार्रवाई की धीमी रफ्तार पर सवाल उठाए।



ईद-उल-अजहा की रौनक से रोशन हुआ उदयपुर, नमाज में उमड़ा जनसैलाब, सौहार्द की मिसाल



24 न्यूज़ अपडेट

उदयपुर। झीलों की नगरी उदयपुर में ईद-उल-अजहा का पर्व इस बार भी पूरी श्रद्धा, उमंग और भाईचारे के साथ मनाया गया। सुबह की नमाज के साथ ही शहर की मस्जिदों में लोगों

की भारी भीड़ उमड़ पड़ी। देहलीगेट, बड़ी पल्टन ईदगाह, खान्जीपीर, सूरजपोल और जामा मस्जिद सहित विभिन्न मस्जिदों में हजारों लोगों ने सामूहिक नमाज अदा की और मुल्क की सलामती व अमन-चैन की दुआ मांगी। नमाज

के बाद गले मिलकर लोगों ने एक-दूसरे को ईद की मुबारकबाद दी। बच्चों के चेहरे पर विशेष उत्साह और खुशी देखने को मिली। घरों में सेवई, बिरयानी और अन्य पारंपरिक पकवान बनाकर आपस में बांटे गए। बकरा ईद के मौके पर कुर्बानी की रस्म भी निभाई गई और मांस का एक हिस्सा गरीबों व जरूरतमंदों को दिया गया। पर्व को शांतिपूर्ण और सुरक्षित तरीके से संपन्न कराने के लिए पुलिस प्रशासन पूरी तरह मुस्तैद रहा। शहर के विभिन्न हिस्सों में फ्लैग मार्च किया गया और संवेदनशील क्षेत्रों में अतिरिक्त पुलिस बल तैनात किया गया। स्वयं एसपी योगेश गोयल ने व्यवस्थाओं की निगरानी की। ईद के इस मौके पर हिंदू-मुस्लिम समुदाय के लोगों ने एक-दूसरे को शुभकामनाएं दीं, जिससे सामाजिक एकता और सौहार्द का संदेश पूरे शहर में गूंज उठा। कुर्बानी, त्याग और सेवा के प्रतीक इस पर्व ने एक बार फिर यह साबित किया कि उदयपुर भाईचारे की मिसाल पेश करता है।

एक नदी, एक सपना, 75 करोड़ का मज़ाक: आयड़ नदी बनी बदबूदार नाला, कचरे का डंपिंग यार्ड और शराबियों का अड्डा



24 न्यूज़ अपडेट

उदयपुर की आयड़ नदी। जी हां, वही नदी जिसने उदयपुर शहर को कई बार अपनी गोद में बसाया, सजाया-संवारा और जब पानी सिर से गुजरा, तो सभ्यताओं को उजाड़ दिया। आयड़ नदी, जिसके साथ हमारे पुरखों के सुख-दुख, हमारी ऐतिहासिक परंपराएं, हमारा प्राच्य इतिहास जुड़ा हुआ है। आज मां समान इस नदी की दुर्दशा और दयनीय हालत देखकर रोना आता है। यह नदी अब सरकारी बजट की जीती-जागती समाधि नजर आ रही है। इस नदी को सजाने-संवारने के नाम पर पूरे 75 करोड़ रुपए पानी की तरह बहा दिए गए, और बदले में क्या मिला—यह कहने की जरूरत नहीं है। हमारी और आपकी गाढ़ी कमाई के 75

करोड़ खर्च होने के बाद भी ऐसा क्यों है कि यहां एक पल भी खड़ा नहीं रहा जा सकता? नदी के बीच कंक्रीट के जाल में बहता काला, बदबूदार और काई वाला पानी इसकी बर्बादी की कहानी खुद बयां कर रहा है। जगह-जगह शराब की बोतलें इसकी दुर्दशा की गवाही दे रही हैं। क्या 75 करोड़ इसलिए खर्च किए गए थे कि हम शहर के नशेड़ियों, भंगेड़ियों और शराबियों को उनकी मनपसंद जगह की सौगात दे सकें? यहां के नेताओं और प्रशासनिक अधिकारियों ने जो झूठे सब्जबाग दिखाए थे, वे अब आकर धराशायी हो चुके हैं। नदी के दोनों तरफ शानदार गार्डन और बीच में कल-कल करती जलधारा को देखने और सुकून के पल बिताने की बातें अब मजाक

लगती हैं। 75 करोड़ खर्च होने के बाद भी नदी का रखरखाव शून्य है। नदी को वेनिस बनाने की बात कहने वालों को लोग अब हूँद रहे हैं, ताकि उनकी अच्छे से खबर ली जा सके। दुर्दशा देख संवेदनशील लोगों को यहां की ब्यूरोक्रेसी और पॉलिटिकल मशीनरी पर तरस आने लगता है। नाला बनी नदी को एक साल बाद क्या हासिल हुआ? यह हर शहरवासी की जुबां पर सवाल है। पानी से ज्यादा काई, शराब की बोतलें और प्लास्टिक की भरमार दिखाई दे रही है। अशोक नगर श्मशान के पास वाले छोर पर जब हम पहुंचे तो नदी ने हमें झॉक कर देखा और कहा — “भाई साहब, मैं नदी हूँ, कोई मयखाना नहीं! कोई डंपिंग यार्ड नहीं, कोई कचरा पात्र नहीं!” कहे अपने नेताओं से कि एक दिन तो गुजरां आयड़ में — अपने जलसे, अपनी सभाएं, अपनी रैलियां मेरे किनारों पर आयोजित करें, ताकि वास्तविकता सबके सामने आ सके। मुझे दवा की जरूरत है, दारू की नहीं। अब यह शोध का विषय और यक्ष प्रश्न बन गया है एटीएम फिर नोट उगलने लगेगा। ऐसा तब तक चलता रहेगा जब तक शहर की जनता अपनी पाई-घास! क्या कोई यहां इवनिंग या

मॉर्निंग वॉक कर सकता है? क्या दो पल सुकून के बिता सकता है? क्या 75 करोड़ उन घास चरने वाले पशुओं के लिए खर्च किए गए हैं, जो सुबह-शाम यहां भ्रमण और भोजन के लिए आते हैं? अगर पशुओं का चरागाह ही बनाया था, तो जनता की जेब पर 75 करोड़ की चपत क्यों लगाई गई? इस महाविनाश के दृश्यों का दर्श ना जाने कितने सालों तक लेना पड़ेगा, कहा नहीं जा सकता। जनता को हिसाब तो लेना ही होगा, आज नहीं तो कल। 75 करोड़ खर्च करने के एक साल बाद भी अगर नदी एक गंदा नाला और ‘स्मार्ट डंपिंग ज़ोन’ बन गई है, नशेड़ियों का अड्डा बन गई है, तो इसके लिए जिम्मेदार कौन है? किसके बेटुके आड़िए की रक्षा के लिए प्रशासन और नेतागिरी ने पूरी की पूरी नदी को ही दांव पर लगा दिया? मानसून दरवाजे पर खड़ा है। नदी में बरसाती पानी फिर आएगा और इसी गंदगी को बहा ले जाएगा। घास उखड़ जाएगी, रास्ते फिर कीचड़ से सन जाएंगे। और उसके बाद ढीठ मशीनरी फिर से बजट बनाकर पैसा खर्च करने निकल पड़ेगी। नदी के विकास है एटीएम फिर नोट उगलने लगेगा। ऐसा तब तक चलता रहेगा जब तक शहर की जनता अपनी पाई-घास का हिसाब नहीं मांगेगी।

खाट्श्याम मंदिर के गर्भगृह आधार शिला पूजन की तैयारियां पूरी, 1 लाख 17 हजार वर्ग फीट में निर्मित मंदिर की ऊंचाई 91 फीट, आगामी धार्मिक महोत्सव में हजारों भक्त होंगे शामिल



24 न्यूज़ अपडेट

उदयपुर। उदयपुर में श्री श्याम सेवा ट्रस्ट की ओर से निर्माणाधीन खाट्श्याम मंदिर में गर्भगृह आधार शिला पूजन और भव्य कीर्तन का आयोजन 10 जून को बड़े उत्साह के साथ किया जाएगा। कोलकाता के प्रसिद्ध भजन गायक संजु शर्मा एवं उनके कन्हैया म्यूजिकल ग्रुप संगतकारों के साथ इस धार्मिक कार्यक्रम को और भी भव्य बनाएंगे। साथ ही, सम्बलपुर (ओडिशा) से शुभांगी सोनी और उदयपुर की जानी-मानी केमिता राठौड़ भी भक्तों को भजनों से आनंदित करेंगी। अजमेर के दिवेश साउंड और हिमांशु साउंड की मधुर ध्वनि के साथ उमेश म्यूजिकल ग्रुप नीमच के संगतकार सुर, लय और ताल बिखेरेंगे। ट्रस्ट अध्यक्ष शशिकांत खेतान ने बताया कि वृंदावन

के आचार्य ब्रजेश जी महाराज की उपस्थिति में अपराह्न 5:15 बजे शिला पूजन होगा, इसके बाद शाम 7:15 बजे रंग-बिरंगी फूल मालाओं, लाइटों से सुसज्जित पंडाल में कीर्तन का आयोजन होगा। जयपुर के साँवरिया डेकोरेटर्स द्वारा श्याम दरबार का भव्य सजावट और आभूषणों से श्रृंगार किया जाएगा। छप्पन भोग प्रसाद में पारंपरिक 56 व्यंजन बाबा के समक्ष चढ़ाए जाएंगे और भक्तों को वितरित किए जाएंगे। ट्रस्टी अशोक पोद्दार ने बताया कि महिला और पुरुष भक्तों के लिए अलग-अलग बैठने की व्यवस्था की गई है। दर्शन के दौरान अनुशासन बनाए रखने पर विशेष जोर दिया गया है। मंदिर का कुल क्षेत्रफल 1,17,000 वर्ग फीट है, जिसकी ऊंचाई 91 फीट होगी। मंदिर निर्माण के लिए बांस भरतपुर से वही पत्थर लाए जा रहे हैं जो अयोध्या के राम मंदिर में उपयोग हो रहे हैं। सचिव प्रताप गुप्ता ने बताया कि आर्थिक सहयोग स्वेच्छा से हो रहा है। आर्किटेक्ट राजू शर्मा ने मंदिर परिसर में पाँच मंदिर, सत्संग हाल, कीर्तन स्थल, गौशाला, 100 कमरों की धर्मशाला, वृद्धाश्रम और 30,000 वर्ग फीट के सुंदर गार्डन के निर्माण की जानकारी दी। मंदिर के 2026 के अंत तक पूरा होने की संभावना है। वर्तमान में स्लैब ढलाई का कार्य पूरा हो चुका है और चारों ओर वृक्षारोपण भी किया जा रहा है।

कानोड़ में महारूद्र यज्ञ की पूर्णाहुति सम्पन्न, शिव परिवार की प्रतिमाएं मंदिर में स्थापित



24 न्यूज़ अपडेट

कानोड़ (राहुल पाटीदार)। चौबीसा समाज द्वारा आयोजित नृसिंहेश्वर महादेव शिव परिवार प्राण प्रतिष्ठा महोत्सव के तहत महारूद्र यज्ञ की पूर्णाहुति शनिवार को दोपहर 12:15 बजे देव विसर्जन के साथ सम्पन्न हुई। यह आयोजन सात दिवसीय धार्मिक अनुष्ठानों के साथ संपन्न हुआ। आचार्य फतहलाल शर्मा के मार्गदर्शन में प्रतिदिन 15 ब्राह्मणों और यजमानों द्वारा यज्ञ में आहुतियां दी गईं। आचार्य शर्मा ने बताया कि पूरे सप्ताहदिवसीय यज्ञ में 121 किलो घृत की आहुतियां दी गईं। यज्ञशाला में

गणपति, भैरव, दिक्पाल और रूद्र परिवार सहित समस्त देवी-देवताओं की वैदिक विधि से पूजा की गई। इस भव्य आयोजन में संत अवधेशानंद जी महाराज, कृष्णानंद जी, रामदादा सहित क्षेत्र के कई संतों ने अपनी उपस्थिति दर्ज करवाई। शिवपुराण कथा के अंतिम दिवस पर कथावाचक धर्मेश शास्त्री ने शिव को लोकनायक बताते हुए भक्तों से नियमित पूजा और बिल्वपत्र, कमल तथा शंखपुष्पी अर्पित करने का संदेश दिया। उन्होंने कहा कि “शिव दयालु हैं, भक्त की पुकार अवश्य सुनते हैं।” पूर्णाहुति के बाद शिव परिवार की प्रतिमाओं को नव निर्मित मंदिर में श्रद्धापूर्वक स्थापित किया गया। अशोक उपाध्याय परिवार द्वारा मंदिर पर कलश स्थापना की गई, जबकि पुष्कर जोशी परिवार और अन्य यजमानों द्वारा शिवलिंग, गणेश, कार्तिकेय, पार्वती, नंदी, कच्छप और हनुमान जी की प्रतिमाओं की स्थापना की गई। कार्यक्रम के अंत में भीषंडर, नीमड़ी, बांसड़ा सहित आसपास के चौबीसा समाज के प्रतिनिधियों ने सहभागिता निभाई, और समाज की ओर से सभी का आभार व्यक्त किया गया।

मंडफिया पुलिस की बड़ी कार्रवाई: कार से 59 किलो डोडाचूरा बरामद, एमपी का तस्कर गिरफ्तार



24 न्यूज़ अपडेट

चित्तौड़गढ़। जिले में मादक पदार्थों की तस्करी पर अंकुश लगाने के तहत मंडफिया पुलिस ने एक बड़ी कार्रवाई करते हुए कार में ले जाए जा रहे 59 किलो 490 ग्राम डोडाचूरा को जब्त किया है। मामले में मध्यप्रदेश के नीमच जिले से एक तस्कर को गिरफ्तार किया गया है। पुलिस अधीक्षक

सुधीर जोशी ने बताया कि जिले में मादक पदार्थों की तस्करी के खिलाफ सघन अभियान चलाया जा रहा है। इसी क्रम में मंडफिया थाना प्रभारी गोकुललाल डांगी के नेतृत्व में पुलिस टीम ने करौली से भाटोली गुजरान की ओर जाने वाले कच्चे रास्ते के तिराहे पर नाकाबंदी की। नाकाबंदी के दौरान एक संदिग्ध आई-20 कार को

रुकवाकर तलाशी ली गई, जिसमें भारी मात्रा में डोडाचूरा छिपाकर ले जाया जा रहा था। कार से कुल 59 किलो 490 ग्राम डोडाचूरा बरामद हुआ, जिसे अवैध रूप से तस्करी के उद्देश्य से ले जाया जा रहा था। पुलिस ने मौके से कार को जब्त करते हुए कार चालक विनोद माली (45), पुत्र रमेश चंद्र माली, निवासी नयापुरा, मनासा थाना, नीमच (मध्यप्रदेश) को गिरफ्तार कर लिया। इस कार्रवाई में हेड कांस्टेबल विश्राम, कांस्टेबल प्रकाश चंद्र, महेंद्र कुमार, कुलदीप, किशनलाल और नारायणलाल शामिल थे। गिरफ्तार आरोपी से यह पूछताछ की जा रही है कि वह यह डोडाचूरा कहाँ से लाया था और इसकी सप्लाई कहाँ की जानी थी। पुलिस नेटवर्क से जुड़े अन्य आरोपियों की तलाशी भी जारी है।

इंटेक उदयपुर चैप्टर की बैठक सम्पन्न: विरासत संरक्षण और पर्यावरणीय योजनाओं पर बने ठोस प्रस्ताव



24 न्यूज़ अपडेट

उदयपुर। इंडियन नेशनल ट्रस्ट फॉर आर्ट एंड कल्चरल हेरिटेज (INTACH) उदयपुर चैप्टर की कार्यकारी समिति की अहम बैठक संयोजक गौरव सिंघवी की अध्यक्षता में आयोजित की गई। बैठक में शहर की स्थापत्य, प्राकृतिक और सांस्कृतिक विरासत के संरक्षण को लेकर ठोस रणनीतियां बनाई गईं। बैठक में सह-संयोजक सुशील दशोरा, डॉ. की.पी. भटनागर, एम.एल. नागदा, सुनील वशिष्ठ, रानू सिंघवी, राहुल भटनागर और प्रियंका वैष्णव उपस्थित रहे। बैठक में फड़

चित्रकला और गौरी शैली के संरक्षण के लिए विशेषज्ञों से परामर्श लेकर बहाली कार्य प्रारंभ करने की सहमति बनी। इन पर शोध और दस्तावेजीकरण के लिए पुस्तकें क्रय करने का भी प्रस्ताव पारित हुआ। गौरव सिंघवी ने गवरी महोत्सव के अंतर्गत तैयार की गई 70 कथाओं का उल्लेख करते हुए लोकनाट्य परंपरा को बचाए रखने के प्रयासों की जानकारी दी। 1932 में निर्मित फील्ड क्लब भवन के संरक्षण के लिए INTACH की विशेषज्ञ सेवाएं उपलब्ध कराने हेतु क्लब सचिव को पत्र भेजा जाएगा। इसके अलावा “नजूल संपत्तियों” की सूची उपखंड अधिकारी से प्राप्त कर, परित्यक्त भवनों के संरक्षण की दिशा में भी कदम उठाने की योजना बनाई गई। बैठक में आगामी 1 दिसंबर 2025 को उदयपुर स्थापना दिवस भव्य

रूप में मनाने का निर्णय लिया गया, जिसका विषय होगा: “उदयपुर की शैक्षिक विरासत का समृद्धिकरण”। इस आयोजन हेतु एम.एल. नागदा ने 3 लाख और सुनील वशिष्ठ ने 1.5 लाख का आर्थिक सहयोग देने की घोषणा की। पर्यावरणीय गतिविधियों के तहत वाइल्ड लाइफ और फरिस्ट्री डे का आयोजन राहुल भटनागर के निर्देशन में किया जाएगा, वहीं वृक्षारोपण अभियान का नेतृत्व सुनील वशिष्ठ करेंगे। साथ ही सज्जनगढ़ किले का मॉडल तैयार कर वर्षा जल संचयन पर जनजागरूकता अभियान चलाने का भी प्रस्ताव पारित हुआ। बैठक के अंत में संयोजक गौरव सिंघवी ने सभी सदस्यों का आभार व्यक्त करते हुए कहा कि “संवेदनशील और सहभागितापूर्ण योजनाओं के साथ INTACH उदयपुर विरासत संरक्षण की दिशा में निरंतर आगे बढ़ता रहेगा।”

सेक्टर 5 में पक्षीघर का लोकार्पण, विधायक ने परिण्डों की देखरेख पर दिया जोर



24 न्यूज़ अपडेट

उदयपुर। हिरणमगरी सेक्टर 5 स्थित पूजा पार्क में शनिवार को एक नव निर्मित पक्षीघर का लोकार्पण किया गया। समारोह में मुख्य अतिथि के रूप में शहर

परिण्डों की नियमित देखभाल अत्यंत आवश्यक है। उन्होंने उपस्थित नागरिकों से अपील की कि वे इन बेजुबान पक्षियों के लिए जल और दाना उपलब्ध कराने में

सहभागिता निभाएं। कार्यक्रम के दौरान पार्क परिसर में वृक्षारोपण भी किया गया। इस मौके पर मंडल अध्यक्ष कन्हैया वैष्णव, पार्षद विद्या भावसार, अरविंद जायौली, हेमंत बोहरा, करण सिंह शक्तावत, गोपाल सालवी, संजीव जैन, पुष्कर मेघवाल, अशोक आमेटा, ज्ञान सिंह राजावत, महेश भावसार, प्राची पंडवाला, जितेंद्र मारू, संगीता शर्मा, चंद्रकांत यादव, पुखराज पुरोहित, लोकेश जोशी और नरेश ऑडीच्य सहित अनेक गणमान्य नागरिक उपस्थित रहे।

“योग योद्धा सतत दे रहें योगानुष्ठान में योगाभ्यास की आहुतियाँ”



24 न्यूज़ अपडेट

उदयपुर जिले को स्वस्थ एवं निरोग बनाने की दिशा में पतंजलि योग परिवार उदयपुर द्वारा मनवाखेड़ा स्थित वीरवाल जैन समाज छात्रावास में इंटीग्रेटेड सह-योग शिक्षक प्रशिक्षण शिविर के योगानुष्ठान सतत जारी हैं। योग साधक एवं संवाद प्रभारी जिग्नेश शर्मा ने जानकारी व्यक्त करते हुए बताया कि 18 मई 2025 से सतत चल रहे योगानुष्ठान में योगीजन उत्साह व उमंग के साथ योगाभ्यास की आहुतियाँ देकर नित्य ऊर्जावान हो रहे हैं। इंटीग्रेटेड सह-योग शिक्षक प्रशिक्षण शिविर के साथ जिला स्तरीय योग प्रोटोकॉल का पूर्वाभ्यास वरिष्ठ योगचार्य डॉ नरेंद्र कुमार सनाढ्य द्वारा करवाया गया। डॉ सनाढ्य ने योग के संपूर्ण पाठ्यक्रम की पुनरावृत्ति के साथ-साथ अष्टांग योग, हठयोग, राजयोग, षट्कर्म, बंध, मुद्राएं, शारीर विज्ञान आदि विषय के बारे में जीवंत

भारत स्वाभिमान न्यास के जिला प्रभारी मोहन सिंह शक्तावत ने बताया कि शिविरार्थियों के ज्ञान और कौशल का मूल्यांकन करने के लिए आगामी तीन दिवस, 8 जून से 10 जून 2025 तक परीक्षा का आयोजन रखा गया है। पतंजलि योग समिति के जिला प्रभारी मुकेश पाठक ने परीक्षा के प्रारूप के बारे में विस्तृत जानकारी प्रदान करते हुए शिविरार्थियों को परीक्षा के लिए अग्रिम शुभकामनाएं प्रेषित की। इंटीग्रेटेड सह-योग शिक्षक प्रशिक्षण शिविर में पंजीकृत अभ्यर्थियों को पतंजलि योगपीठ हरिद्वार जाने सुअवसर भी प्राप्त होगा। योग शिविर में देवीलाल चंदेल, नाथूलाल धींग, अरविंद बापना, गणपत लाल चितारा, राहुल वैरागी आदि योगीजन इस अभियान में सक्रिय रूप से सराहनीय सहयोग प्रदान कर रहे हैं।